



Република Северна Македонија
Државен инспекторат за животна средина
Палата "Емануел Чучков", ул.“Павел Шатев“ бр.2, 5-ти спрат
<http://www.sei.gov.mk/>

Решение број ИП1- 09-57
од 25.08.2023 година

Државниот инспекторат за животна средина, преку раководителот на одделение регион запад, виш водостопански инспектор Тони Димески, со службена легитимација број 06-0015 изврши **вонреден** инспекциски надзор над субјектот на инспекциски надзор Акционерско друштво Водостопанство на Република Македонија во државна сопственост Скопје, со деловно седиште ул., „З-та Македонска бригада 1“ бр.10а, Скопје, застапувано од членот на одбор на директори - Главен извршен директор Локман Љимани со и со Записник број ИП1-09-57 од 21.08.2023 год. ја утврди фактичката состојба и врз основа на член 230 став (2) и член 234 став (2) од Законот за водите (“Службен весник на Република Македонија” бр. 87/2008; 6/2009; 161/2009; 83/2010; 51/2011; 44/2012; 23/2013; 163/2013; 180/2014; 146/2015; 52/2016 и 151/2021) член 83 став (2) од Закон за инспекциски надзор (Службен весник бр.102/2019), го донесе следното:

РЕШЕНИЕ

1) **Се ЗАДОЛЖУВА** Ад Водостопанство на РСМ во државна сопственост – Скопје, кој е **носител на дозвола бр. УП1-11/5-1801/2021 од 10.12.2021 год.** со која се стекнува со право за вадење песок, чакал и камен од коритото и бреговите на речно корито на Црна река на делница м.в. Лаките КО Трстеник и КО Камен Дол, општина Кавадарци во должина од 1000м заради уредување на режимот на водите на Црна река, заради исполнување на условите од дозволата за периодот до завршување на дозволата да достави:

- Писмено овластување архивски заверено за лицето кое ќе биде задолжено да го заверува со потпис Дневникот за водење евидентија на дневна основа за количеството на изведен материјал (песок, чакал, камен), во рок од **5 (пет) дена по приемот на решението.**

- Месечно известување (најкасно до 5 -ти во наредниот месец) за извршените работни активности во речното корито по стационажи, а согласно проектната документација за ископаниот и изведен речен материјал од Црна река, за вкупно ископани количини (m^3), за вкупно вградени во насип количини (m^3), за вкупно пуштени во промет количини (m^3) со издадени испратници, за бројот на издадени фактури со пресметан надоместок, согласно член 215 од Закон за водите.

2) По приемот на решението, Рокот за извршување на изречената инспекциска мерка од точка 1) алинеја 2 на ова решение, е **месечно (најкасно до 5 -ти во наредниот месец).**

3) Субјектот на инспекциски надзор од точка 1) на ова решение, е должен веднаш по истекот на рокот определен за извршување на инспекциската мерка, а најдоцна во рок од три дена, писмено и/или по електронска пошта да го извести Државниот инспекторат за животна средина и водостопанскиот инспектор, дали е извршена инспекциската мерка.

4) Жалбата изјавена против ова решение, не го одлага неговото извршување.

ОБРАЗЛОЖЕНИЕ

Државниот инспекторат за животна средина, согласно член 71 од Закон за инспекциски надзор (Службен весник на РМ бр.102/2019), преку виш водостопански инспектор Тони Димески, со службена легитимација број 06-0015 спроведе вонреден инспекциски надзор со налог број 02-940/2 од 21.08.2023 год. во АД Водостопанство на Република Македонија во државна сопственост Скопје, со деловно седиште ул., „3-та Македонска бригада 1“ бр.10а Скопје, застапувано од присутното лице Илија Темелковски, Раководител на одделение за уредување на речни корита, со овластување бр. 03-399 од 18.02.2022год.

Увидот се изврши согласно издадено решение број ИП1-09-69 од 31.08.2022 год. и според член 230 став (1) точка 18) а во врска со член 142 од Закон за водите („Службен весник на Република Македонија“ бр. 87/2008, 6/2009, 161/2009, 83/2010, 51/2011, 44/2012, 23/2013, 163/2013, 180/2014, 146/2015, 52/2016 и 151/2021).

Составен е Записник бр.ИП1-09-57 од 21.08.2023 г. во кој е констатирана следна состојба:

Државен инспекторат за животна средина, со решение број ИП1-09-69 од 31.08.2022 год. на АД Водостопанство на РСМ во државна сопственост Скопје, носител на Дозволата со бр.УП1-11/5-1801/21 од 10.12.2021 год. со која се стекнува со право за вадење на песок, чакал и камен од корито и брегови на Црна река, м.в. Лаките во должина од 1000 м. општина Кавадарци, заради уредување на режимот на водите,му се изрче забрана и времено запирање на сите работи и активности кои треба да се извршуваат од страна на правниот субјект МАШИНОКООП ДООЕЛ увоз-извоз Кавадарци, согласно склучениот Договор Ско бр.10-2650/13/21 од 28.03.2022 год.,кој е воведен во работа од 19.08.2022год. и сеуште нема почнато со активности на ископ на речен материјал песок, чакал и камен од речно корито на Црна река, согласно условите од дозволата и Основниот проект. Забраната важи до добивање на писмен одговор и произнесување од страна на Министерството за животна средина и просторно планирање, Управа за животна средина - Сектор води - дали дозволата бр. УП1-11/5-1801/21 од 10.12.2021год. ќе биде одземена, изменета и дали Општина Росоман има право за уредување согласно донесен урбанистички план.

Општина Росоман, до Министерство за животна средина и просторно планирање достави Известување бр.03-486/1 од 10.07.2023 год. со кое укажува дека надлежност за уредување на режимот на водите за издадената дозвола на Црна река, за м.в. Лаките на КП 499 КО Трстеник и КП 1317/1КО Камен Дол, е АД Водостопанство на РСМ - Скопје.Согласно ова известување Државниот инспекторат за животна средина **ја повлекува забраната и временото запирање на сите работи и активности** кои треба да се извршуваат согласно условите и обврските утврдени во дозволата и договорот, дадени со решението број ИП1-09-69 од 31.08.2022 год.

Во присуство на овластен претставник на АД Водостопанство на РСМ Скопје се изврши увид на трасата на лице место на делницата на Црна река, м.в. Лаките КО Трстеник и КО Камен дол, заради воведување и отпочнување со работа и изведување на работните активности за регулирање и уредување на режимот на водите и уредување на речното корито во должина од 1000 метри. Временскиот период за кој е издадена дозволата е 2 (две) години, од датумот на издавање на дозволата, до 10.12.2023 година.

АД Водостопанство на РСМ во државна сопственост – Скопје, носител на дозволата, редовно да го контролира купувачот (изведувачот) МАШИНОКООП ДООЕЛ увоз-извоз Кавадарци, во периодот од отпочнување на изведување на работните активности, согласно склучениот договор до завршување на важење на дозволата.При извршување на работите, при вадење на материјалот од речното корито да се работи согласно условите во дозволата, да не се дозволи оштетување на постојната крајбрежна природна вегетација на бреговите од Црна река по целата должина на делницата од 1000м. Уредување на речното корито да биде во реката а крајбрежниот појас кој е природно укрепен со дрвја да не се оштетува.

Активностите во речното корито за уредување и подобрување на режимот на водите во Црна река, ќе започнат да се извршуваат од стационаја 0+250,00 кон 0+000,00 за што се поставени геодетски белеги (дрвени колчина со обележани стационари) со приоритет за отстранување на наносен материјал (формиран остров) во речното корито на Црна река, на посочената стационаја, согласно Основниот проект со технички бр. 264/1-21 од Јули 2021 година, изработен од ГЕО ИНГ ДОО Делчево. Геодетските ознаки (белегите) да се секогаш видливи со обележана стационаја. Извршувањето на работните активности во речното корито да бидат контролирани од страна на одговорен инженер писмено овластен од АД Водостопанство на РСМ Скопје.

Врз основа на член 142-в став (2) од Законот за водите, согласно Правилникот за формата и содржината на образецот и начинот на водење на Дневникот за изведеното количество на песок, чакал и камен од коритата и бреговите на површинските водни тела (Службен весник на РМ 109/2014), овластениот претставникот на носителот на дозволата АД Водостопанство на РСМ- Скопје, при надзорот на увид **не достави писмено овластување за лицето кое ќе биде задолжено да го заверува со потпис Дневникот**, во кој на дневна основа се евидентира количеството на изведен, вграден и пуштен со испратница во промет, речен материјал (песок, чакал и камен) за секој профил, дефиниран со стационаја, согласно Основниот проект со технички бр. 264/1-21 од Јули 2021 година, изработен од ГЕО ИНГ ДОО Делчево. За извадениот наносен материјал од речно корито на Црна река (од формираниот остров) од стационаја 0+250,00 кон почетната стационаја 0+000,00 купувачот (изведувачот) редовно да води градежен дневник и да ги внесува дневните извршени активности, кој ќе се контролира и потпишува од страна на овластен инженер од АД Водостопанство на РСМ.

АД Водостопанство на РСМ Скопје, за пуштање во промет на ископаниот и изведен наносен речен материјал од песок, чакал и камен од коритото на Црна река, кој ќе се носи до местото на депонирање определен во Основниот проект, ќе издава и потпишува испратници (кои се составен дел на издадените фактури), кои се заведени во Регистарот на издадени и заверени испратници, за Дозволата за водење песок, чакал и камен со бр. УП1-11/5-1801/21 од 10.12.2021 год. преку одговорното лице Тони Ристов со л.к бр. А2636088 овластен да присуствува и да го контролира работењето (да врши контрола на ископот по стационаја)

Врз основа на изнесеното се одлучи како во диспозитивот на ова решение.

ПРАВНА ПОУКА

Против ова решение, може да се изјави жалба, согласно член 240 од Законот за водите и член 84 од Законот за инспекциски надзор.

Жалба против ова решение може да се изјави во рок од 15 (петнаесет) дена од денот на приемот на решението, до Државната Комисија за одлучување во втор степен од областа на инспекцискиот надзор и прекршочната постапка, на адреса : Кеј Димитар Влахов бр.4 1000 Скопје.

Според член 37 од Закон за административни такси, тарифа на административните такси за списите и дејствата кај органите на управата на РСМ, за жалба против решение, за тарифен број 2 се уплатува 250 денари на соодветна уплатна сметка во рамките на трезорската сметка.

Решено во Државен инспекторат за животна средина, со решение број ИП1-09-57 од 25.08.2023 година

Тони Димески

Виш водостопански инспектор

Бр. лег. 06-0015

Доставено до :

- Архива
- АД Водостопанство на Република Македонија во државна сопственост - Скопје,
ул., „3-та Македонска бригада 1“ бр. 10а ,1000 Скопје .